

DEĊIŻJONI (UE) 2020/138 TAL-BANK ĊENTRALI EWROPEW**tat-22 ta' Jannar 2020****dwar il-hlas fil-kapital tal-Bank Ċentrali Ewropew mill-banek ċentrali nazzjonali ta' Stati Membri li l-munita tagħhom hija l-euro u li tirrevoka d-Deċiżjoni (UE) 2019/44 (BĈE/2020/4)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 28.3 tiegħu,

Billi:

- (1) Id-Deċiżjoni (UE) 2019/44 tal-Bank Ċentrali Ewropew (BĈE/2018/28) ⁽¹⁾ iddeterminat kif u sa fejn il-banek ċentrali nazzjonali (BĈNi) ta' Stati Membri li l-munita tagħhom hija l-euro (iktar 'il quddiem "BĈNi taż-żona tal-euro") kienu obbligati jhallsu l-kapital tal-Bank Ċentrali Ewropew (BĈE) mill-1 ta' Jannar 2019.
- (2) Fid-29 ta' Marzu 2017, ir-Renju Unit tal-Gran Brittanja u l-Irlanda ta' Fuq (ir-"Renju Unit") issottometta n-notifika tiegħu dwar l-intenzjoni tiegħu li joħroġ mill-Unjoni Ewropea skont l-Artikolu 50 tat-Trattat dwar l-Unjoni Ewropea. It-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea mhux se jibqgħu japplikaw għar-Renju Unit mid-data wara d-data msemmija fl-Artikolu 1(1) tad-Deċiżjoni (UE) 2019/1810 tal-Kunsill Ewropew ⁽²⁾. Mal-ħruġ tar-Renju Unit mill-Unjoni Ewropew, il-Bank of England (BoE) ma jibqax ikun bank ċentrali nazzjonali ta' Stat Membru, u b'hekk tas-Sistema Ewropea ta' Banek Ċentrali. Id-Deċiżjoni (UE) 2020/137 tal-Bank Ċentrali Ewropew (BĈE/2020/3) ⁽³⁾ tipprowdi għall-aġġustament tal-iskema għas-sottoskrizzjoni għall-kapital tal-BĈE (iktar 'il quddiem l-"iskema tal-kapital") skont l-Artikolu 29.3 u l-Artikolu 29.4 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew u tistabbilixxi b'effett mill-1 ta' Frar 2020 il-ponderazzjonijiet il-ġodda allokatil lill-BĈNi fl-iskema tal-kapital aġġustata (iktar 'il quddiem il-"ponderazzjonijiet tal-iskema tal-kapital").
- (3) L-aġġustament tal-iskema tal-kapital tal-BĈE ikkawżat mill-fatt li l-BoE ma jibqax bank ċentrali nazzjonali ta' Stat Membru jeżiġi l-adozzjoni ta' deċiżjoni ġdida tal-BĈE li tirrevoka d-Deċiżjoni (UE) 2019/44 (BĈE/2018/28) b'effett mill-1 ta' Frar 2020, u jiddetermina kif, u sa fejn, il-BĈNi taż-żona tal-euro huma obbligati jhallsu l-kapital tal-BĈE b'effett mill-1 ta' Frar 2020.

ADOTTA DIN ID-DEĊIŻJONI:

*Artikolu 1***Ammont u forma ta' kapital sottoskritt u mħallas**

1. Meta jiġu kkunsidrati l-ponderazzjonijiet tal-iskema tal-kapital stabbiliti fl-Artikolu 2 tad-Deċiżjoni (UE) 2020/137 (BĈE/2020/3), kull BĈN taż-żona tal-euro għandu jkollu, b'effett mill-1 ta' Frar 2020, sehem mill-kapital sottoskritt fl-ammont muri hdejn ismu fit-tabella li ġejja:

- ⁽¹⁾ Id-Deċiżjoni (UE) 2019/44 tal-Bank Ċentrali Ewropew tad-29 ta' Novembru 2018 dwar il-hlas tal-kapital tal-Bank Ċentrali Ewropew mill-banek ċentrali nazzjonali tal-Istati Membri li l-munita tagħhom hija l-euro, li temenda d-Deċiżjoni BĈE/2014/61 u tirrevoka d-Deċiżjoni BĈE/2013/30 (BĈE/2018/28) (ĠU L 9, 11.1.2019, p. 180).
- ⁽²⁾ Id-Deċiżjoni tal-Kunsill Ewropew (UE) 2019/1810 mehuda bi qbil mar-Renju Unit tad-29 ta' Ottubru 2019 li testendi l-perijodu taht l-Artikolu 50(3) TUE (ĠU L 278 I, 30.10.2019, p. 1).
- ⁽³⁾ Id-Deċiżjoni (UE) 2020/137 tal-Bank Ċentrali Ewropew tat-22 ta' Jannar 2020 dwar l-ishma perċentwali tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew u li tirrevoka d-Deċiżjoni (UE) 2019/43 (BĈE/2020/3) (ara paġna 4 ta' dan il-Ġurnal Uffiċjali).

BĊN taż-żona tal-euro	EUR
Nationale Bank van België/Banque Nationale de Belgique	320 744 959,47
Deutsche Bundesbank	2 320 816 565,68
Eesti Pank	24 800 091,20
Central Bank of Ireland	149 081 997,36
Bank of Greece	217 766 667,22
Banco de España	1 049 820 010,62
Banque de France	1 798 120 274,32
Banca d'Italia	1 495 637 101,77
Central Bank of Cyprus	18 943 762,37
Latvijas Banka	34 304 447,40
Lietuvos bankas	50 953 308,28
Banque centrale du Luxembourg	29 000 193,94
Bank Ċentrali ta' Malta	9 233 731,03
De Nederlandsche Bank	515 941 486,95
Oesterreichische Nationalbank	257 678 468,28
Banco de Portugal	206 054 009,57
Banka Slovenije	42 390 727,68
Národná banka Slovenska	100 824 115,85
Suomen Pankki	161 714 780,61

2. Kull BĊN taż-żona tal-euro għandu jhallas is-sottoskrizzjoni shiħa tiegħu fil-kapital tal-BĊE b'pagamenti parzjali kif stipulat fl-Artikolu 2.

Artikolu 2

Aġġustament tal-kapital imħallas

1. Minhabba li kull BĊN taż-żona tal-euro diġà hallas is-sehem shiħ tiegħu fil-kapital sottoskritt tal-BĊE kif applikabbli sal-31 ta' Jannar 2020 taħt id-Deciżjoni (UE) 2019/44 (BĊE/2018/28), kull wieħed minnhom għandu jittrasferixxi ammont addizzjonali lill-BĊE sabiex jasal għall-ammonti murija fit-tabella fl-Artikolu 1. Dawn it-trasferimenti għandhom isiru minn kull BĊN taż-żona tal-euro fi tliet pagamenti parzjali. L-ewwel pagament parzjali mill-BĊNi taż-żona tal-euro għandu jsir fl-1 ta' Frar 2020, u jammonta għal total ta' EUR 47 539 371,66. Iż-żewġ pagamenti parzjali li jifdal, li jammontaw għal totali ta' EUR 610 088 603,17 u EUR 610 088 603,05 rispettivament, għandhom isiru fl-2021 u fl-2022.

2. It-trasferimenti kollha li jsiru bis-saħħa ta' dan l-Artikolu għandhom isiru skont id-Deciżjoni (UE) 2020/137 tal-Bank Ċentrali Ewropew (BĊE/2020/5) (*).

Artikolu 3

Dhul fis-seħħ u revoka

1. Din id-Deciżjoni għandha tidhol fis-seħħ fl-1 ta' Frar 2020.
2. Id-Deciżjoni (UE) 2019/44 (BĊE/2018/28) hija rrevokata b'effett mill-1 ta' Frar 2020.

(* Id-Deciżjoni (UE) 2020/139 tal-Bank Ċentrali Ewropew tat-22 ta' Jannar 2020 li tistabbilixxi t-termini u l-kundizzjonijiet għat-trasferimenti tal-ishma tal-kapital tal-Bank Ċentrali Ewropew bejn il-banek ċentrali nazzjonali u għall-aġġustament tal-kapital imħallas u li tirrevoka d-Deciżjoni (UE) 2019/45 (BĊE/2020/5) (ara paġna 9 ta' dan il-Ġurnal Uffiċjali).

3. Ir-referenzi għad-Deciżjoni (UE) 2019/44 (BĈE/2018/28) għandhom jiġu interpretati bhala referenzi għal din id-Deciżjoni.

Magħmul fi Frankfurt am Main, it-22 ta' Jannar 2020.

Il-President tal-BĈE
Christine LAGARDE
